
ଅର୍ପଣ 


ପରମ ପୂଜନୀୟ ସ୍ବର୍ଗତଃ ହରିବନ୍ଧୁ ମିଶ୍ରଙ୍କ ପାଦପଦ୍ଧରେ 
ବିନମ୍ରତା'ର ସହ ମୋର ଏ କ୍ଷୁଦ୍ର କବିତା ସଂକଳନଟି କୁ ଅର୍ପଣ 
କରୁଛି । ତାଙ୍କ ଦିବ୍ୟ ଆଶୀର୍ବାଦର ଅପେକ୍ଷାରେ........ 
ସ୍ବେହମୟୀ (ଝୁନୁ) 

ପଦେ କଥା 

ମୋର ପରମ ପୂଜନୀୟ “ନନା' ଯେଉଁ ସବୁ ଉପଦେଶ, ଧୈର୍ଯ୍ୟ ଓ ସହନଶୀଳତା 
ଶିଖାଇ ଥିଲେ ତା'କୁ ପାଥେୟ କରି ଜଟିଳ ଜୀବନର ଚଲାପଥର ଅଙ୍କା ବଙ୍କା ରାସ୍ତା'ରେ 
ଥରକୁ ଥର ଝୁଣ୍ଡି ଝୁଣ୍ଡି ମଧ୍ୟ ଆଗେଇ ନେବାରେ ସାହାଯ୍ୟ କରୁଛି। ପିଲା”ଟି ଦିନରୁ 
ନୀରବତା ଭିତରେ ଚାଲୁଥିବା ଲେଖନୀ”କୁ ପଡି ଉଠି ଏ ପର୍ଯ୍ୟନ୍ତ ଚଳାଇ ଆସୁଛି। 
ଚତୁପାର୍ଶ୍ଵ।ର କୋଳାହଳ ଭିତରୁ ପ୍ରତ୍ୟକ ମଣିଷ ନିରୋଳା ମୁହୂର୍ଭ 'ଟିଏ ଚାହେଁ, କର୍ଁବ୍ୟରତ 
ଦିନ' ଟିକୁ ବିଶ୍ଲେଷଣ କରିବାପାଇଁ, ମୁଁ ବା ସେଥିରୁ ବାଦ୍ଯିବି କିପରି ? କର୍ମମୟ ଜୀବନରେ 
ଦିନକର ଜଞ୍ଜାଳର ପରିସମାପ୍ତି ପରେ , ଘଟ”ଟି ଯେତେବେଳେ ନୀରବ”ରେ ଶୋଇ 
ରହିଥାଏ, ସେତେବେଳେ ଭାବନା ଓ ଚିନ୍ତନ ଭିତରେ ସପଜନଶୀଳ ଦୁନିଆ ଭିତରକୁ ମୁଁ 
ଟାଣି ହୋଇ ଆସେ। ପ୍ରଭୁଙ୍କ କୃପାରୁ ମନକୁ ଯାହା ଆସେ କଲମ ମୁନରେ ଲେଖି 
ହୋଇଯାଏ। କବିତା ଲେଖିବା ପାଇଁ ଯେ ପ୍ରତିବନ୍ଧକ ନ'ଆସେ ତା” ନୁହେଁ କିନ୍ତୁ 
ଭଶ୍ବର”ଙ୍କ ଆଶୀବୀଦରୁ ତାହା ଆପେ ଆପେ ଅପସରି ଯାଏ। ଏପରିକି କବିତା ଗୁଡିକ 
କାହାରିକୁ ଭଲ ଲାଗେନି ଅବା ନଂ ଲାଗିବାର ଛଳନା କରନ୍ତି ମୁଁ ଜାଣି ପାରେନି। ଏ 
ଲେଖା ଲେଖି ପାଇଁ ଘରେ କେହି ପ୍ରତିବନ୍ଧକ ସୃଷ୍ଟି କରନ୍ତି ନାହିଁ, ବରଂ ପିଲା ମାନଙ୍କ 
ଖୁସି ମୋତେ ଲେଖିବା ପାଇଁ ଅଧିକ ପ୍ରେରଣା ଯୋଗାଏ | ଏହି କବିତା ସମୂହକୁ ପାଠକ 
ମାନଙ୍କ ଦୃଷ୍ଟି ଆକର୍ଷଣ କରାଇବା ଦିଗରେ ପରମ ପୂଜନୀୟ କବି ଶ୍ରୀଯୁକ୍ତ ଦଣ୍ଡପାଣି ମିଶ୍ର 
ଓ କନ୍ଯାପ୍ରତୀମ କବୟତ୍ରୀ ବ୍ରାହ୍ମୀପ୍ରିୟାଂଙ୍କ ଅବଦାନ ଯଥେଷ୍ଟ ଅଧିକ କହିଲେ ଅତ୍ୟକ୍ତି 
ହେବନାହିଁ। 

ଅଭମତ 

ଶ୍ରୀମତୀ ସ୍ଲେହମୟୀ ଦାଶଙ୍କୁ ପ୍ରଥମେ ମୁଁ ' ଶିବଶିବା' ମହିଳା ସମିତି 'ର ଜଣେ 
ସଂଗଠିକା ତଥା କର୍ମକର୍ରା ଭାବରେ ୧ ୦/୧ ୨ ବର୍ଷ ହେଲା ଜାଣି ଥିଲି । ସଂଗଠନ ବିଷୟରେ 
ଆଲୋଚନା କରୁ କରୁ ଲେଖାଲେଖି ବିଷୟରେ ତାଙ୍କର ଅଗ୍ରହ ଥିବାର ମୁଁ ଜାଣି ପାରିଲି। 
ଯେ' କେହି ଲେଖକ ବା ଲେଖିକା'ଙ୍କୁ ଉସ୍ପାହିତ କରିବା ମୋର ପରମ କର୍ଭବ୍ୟ ବୋଲି ମୁଁ 
ଭାବିଥାଏ । ପରେ ସେ ଯାହା ଲେଖନ୍ତି ମତେ ଶୁଣାଇଥାନ୍ତି। ଏ ମଧ୍ୟରେ ଅନେକ କବିତା 
ଓ ଗଛ ତାଙ୍କର ଅନେକ ପ୍ରଗତିଶୀଳ ପତ୍ରପତ୍ରିକା'ରେ ପ୍ରକାଶିତ ହୋଇ ସାରିଲାଣି । ` ଭିନ୍ନ 
ଏକ ପ୍ରତ୍ୟୟ” ନାମକ ଏକ ଉପନ୍ୟାସ ତାଙ୍କର ମଧ୍ୟ ପ୍ରକାଶିତ ହୋଇଛି । ଏହି ନୂତନ 
ଭାବେ ପ୍ରକାଶିତ ହେବାକୁ ଯାଉଥିବା କବିତା ସଂକଳନ  ପୂର୍ଣୂଗଭା' ଏକ ସ୍ଵତନ୍ତ୍ର ଧରଣର 
ଆମ୍ବବୋଧ ଦିଏ। ଜଣେ ଚେଷ୍ଟା କଲେ ଗନ୍ଧ, ପ୍ରବନ୍ଧ ଫିଚର୍‌ ଲେଖି ଦେଇପାରେ , 
କାରଣ ଏସବୁ ଶ୍ରମ ଓ ମସ୍ତିଷ୍କ ବଳରେ ସମ୍ଭବ ହୁଏ । କିନ୍ତୁ କବିତା ଲେଖିବା ସହଜକର 
କଥା ନୁହେଁ, କାରଣ ହୃଦୟ 'ର ଆବେଗ'ରୁ କବିତା ଢନ୍ଧ ନିଏ। ରାଜନୀତି, ସମାଜ 
ସଂସ୍କାର, ବିପୁବ ଏ ସବୁ କବିତା ପ୍ରବାହ 'ରେ ହିଁ ଜନ୍ନ ନେଇଥାଏ। ବର୍ରମାନ ସବୀଧୁନିକ 
ଯୁଗରେ ଯେତେ ଗଣମାଧ୍ୟମ ସେ ସବୁଥିରେ କବିତା ହିଁ ମୁଖ୍ୟ ଭୂମିକା ହୋଇ ରହି 
ଆସିଛି। 

ମୋର ବୟସ ଏବେ ୮୮, କବି ଓ କବିତା ଏ ଦୁହିଁଙ୍କୁ ମୋ ଜୀବନ'ଠୁ ବଳି 
ଭଲ ପାଏ । ସ୍ବେହମୟୀ'ଙ୍କ କବିତା ଗୁଡିକ ତାଙ୍କ ହୃଦୟ”ର ଆବେଗରୁ ହିଁ ସୃଷ୍ଟି । ତାଙ୍କ 
ପାଖେ ମନ, ଆଗ୍ରହ, ତଥା ସବୁ ପ୍ରକାରର ଅନୁକୁଳ ବାତାବରଣ ଯଥେଷ୍ଟ ଅଛି। ସେ 
ଚାହିଁଲେ ଓଡିଆ ସାହିତ୍ୟକୁ ଅନେକ ଉପାଦେୟ ସୃଷ୍ଟି ଭେଟି ଦେଇ ପାରିବେ। ସେ 
ଯଶସ୍ବୀ ହୁଅନ୍ଧ, ତାଙ୍କ ଲକ୍ଷ୍ୟସ୍ଥଳରେ ପହଁଞ୍ଚନୁ ଏହାହିଁ ଆଶୀବାଦ । 


ଶ୍ରୀଯୁକ୍ତ ଦଣ୍ଡପାଣି ମିଶ୍ର 
“କବି ଓ କବିତା ନିବାସ” 
ଭୀମଟାଙ୍ଗୀ, ଭୁବନେଶ୍ବର 

ଆହ୍ଵାନ 
ନିଟୁମ୍‌ ରାତି 
ସାଉଁଟା 
ନୈରାଶ୍ୟ 
ନୀରବ'ର ଭାଷା 
ଝଲ୍ସା 

ବାଦଲ 
ଅଭିମାନ 
ଫେରନ୍ତା ଢେଉ 
ଚତୁର୍ଥ ପ୍ରହରୀ 
ହେ ମହମ୍ବା 
ଅନ୍ତଃସ୍ବର 
ଉପେକ୍ଷିତ 
କୂହୁତି 

ପ୍ରତାକ୍ଷା 

ଦର୍ଦ 

ଚଲାପଥେ 
ସରଗ ନାନୀ 
ପ୍ରଶ୍ନ 

ଅବୂଝା ମନ 
ଭୁଲି ହୁଏନା 
ବାଟୋଇ 
ହଜିଲା ଧନ 
ହଜିଲା ଧନ 
ଭସା ବାଦଲ 
ବଞ୍ଚବା'ର ମୋହ 
ପୂରଣ୍ଠିଗଭା 

ଆହ୍ଲାନ 


ହେ ବସନ୍ତ 
ଆସିଅଛ ବାସନ୍ତୀକୁ ନେଇ । 
ସାଜିଅଛ ରତୁରାଜ 
ମୁକୂଟଟି ନାହିଁ ! 
ପାରିଷଦ ବର୍ଗ ସର୍ବେ 
ଆସନ୍ତି ଗୋଡାଇ | 
କୁମ୍ଭାଟୁଆ ଭାଟ ହୋଇ 
ଯାଏ କହି କହି। 
ମଳୟ ଆସିଛି ସାଥେ 
ଫଗୁଣକୁ ନେଇ। 
ଆମ୍ବ ବଉଳର ବାସ୍ବା 
କମ୍ପେ ରହ ରହି। 
ସଞ୍ଜୁଆ ବାଆ 
ସୁଲୁ ସୁଲିଆ 
ବହୁଛି ନଇଜୂଳେ। 
ପବନ ମାରେ ଆଖି ମିଟିକା 
ଆମ୍ବ ତୋଟାର ମାଳେ। 
ହଳଦୀ ବସନ୍ତ 
ପୂର୍ରରା ( ୧) 

ହଳଦୀ ମାଖି 
ବସିଛି ଗଛ ଡାଳେ 
ସ୍ବାଗତ ସିଏ କରିବ ଆଜି 
ରାଜା ଆସିବା ବେଳେ । | 
କଜଳପାତି ଡେଣା ମେଲେଇ 
ଆସଇ ଧାଇଁ ଧାଇଁ 
ରାଜା ଆସନ୍ତି 
ରାଣୀଙ୍କ ନେଇ 
ଯାଉଛି କହି କହି | | 
କୋଇଲିର କୁହୁତାନେ 
ଚମକଇ ଧୀରା 
ତଥାପି ରୌଦ୍ରତାପରେ 
କାନ୍ଦୁଛି ଧରା | 


D000 mn 
ପୂର୍ଣଗରା ( ୨) 

ନିଝୁମ୍‌ ରାତି 


ନିଝୁମ୍‌ ରାତିରେ:- 
ପୃଥିବୀ ଯେତେବେଳେ 
ଶୋଇଯାଇଥାଏ 
ମନ ମୋର ହୁଅଇ ଉଚ୍ଚାଟ 
କାନ୍ଦିବି ମୁଁ ବାହୁନି ବାହୁନି 
ହଜିଗଲା ମନ 
ଆଉ ସରିଗଲା ଦିନ | 
ନିଝୁମ୍‌ ରାତିରେ-: 
ଲାଗେ ମୋତେ ନିସ୍ତହ ନିସ୍ତଦ 
ମନକୁ ମୋ ଶୁଭେ ଖାଲି 
ଝିଙ୍କାରିର ଚିଂ ଚିଂ ଶବ୍ଦ 
ମନ ମୋର ଉଠଇ ବିଳପି 
ଆପେ ଆପେ ହସ ଲିଭି 
ବାହରଇ କାନ୍ଦ | 
ନିଝୁମ୍‌ ରାତିରେ-: 
ଯେତେବେଳେ ସମସ୍ତେ ଶୋଇଥାନ୍ତି 
ଶାନ୍ତିର ନିଦରେ 


କିଏ ମୋର କହେ କାନେ 
ପୂର୍ଣିଗରା (୩) 

ହଳଦୀ ମାଖି 
ବସିଛି ଗଛ ଡାଳେ । 
ସ୍ବାଗତ ସିଏ କରିବ ଆଜି 
ରାଜା ଆସିବା ବେଳେ। | 
କଜଳପାତି ଡେଣା ମେଲେଇ 
ଆସଇ ଧାଇଁ ଧାଇଁ 
ରାଜା ଆସନ୍ତି 
ରାଣୀଙ୍କୁ ନେଇ 
ଯାଉଛି କହି କହି | | 
କୋଇଲିର କୁହୁତାନେ 
ଚମକଇ ଧୀରା 
ତଥାପି ରୌଦ୍ରତାପରେ 
କାନ୍ଦୁଅଛି ଧରା | 


000 n 
ପୂର୍ଶଗଭା ( ୨ ) 

ନିଝୁମ୍‌ ରାତି 


ନିଝୁମ୍‌ ରାତିରେ:- 
ପୃଥିବୀ ଯେତେବେଳେ 
ଶୋଇଯାଇଥାଏ 
ମନ ମୋର ହୂଅଇ ଉଚ୍ଚାଟ 
କାନ୍ଦିବି ମୁଁ ବାହୁନି ବାହୁନି 
ହଜିଗଲା ମନ 
ଆଉ ସରିଗଲା ଦିନ । 
ନିଝୁମ୍‌ ରାତିରେ-: 
ଲାଗେ ମୋତେ ନିସ୍ତହ୍ଦ ନିସ୍ତ୍ଦ 
ମନକୁ ମୋ ଶୁଭେ ଖାଲି 
ଝିଙ୍କାରିର ଚିଂ ଚିଂ ଶବ୍ଦ 
ମନ ମୋର ଉଠଇ ବିଳପି 
ଆପେ ଆପେ ହସ ଲିଭି 
ବାହରଇ କାନ୍ଦ | 
ନିଝୁମ୍‌ ରାତିରେ-: 
ଯେତେବେଳେ ସମସ୍ତେ ଶୋଇଥଅାନ୍ତି 
ଶାନ୍ତିର ନିଦରେ 


କିଏ ମୋର କହେ କାନେ 
ପୂର୍ଣଗରା (୩) 

ଜାଗି ରହ ଜାଗି ରହ 
ଶୁଅ ନାହିଁ ଶୁଅ ନାହିଁ କେବେ 
ଆସୁଛି ସେ ଦିନ 
ଇଚାଥିଲେ ଚାହିଁଲେବି 
ରହିବୁ ନୀରବେ 
କର୍ମ ଓ କର୍ରବ୍ୟ ସାରି 
ଶୋଇଯିବୁ ସବୁଦିନ ଭବେ 


ooo | 
ପୂର୍ଣଗଭା (୪) 

ସାଉଁଟା 


ହେ ବାଳ ଅରୁଣ 
ତୂମେ ସାଜି 'ଣ ତରୁଣ 
ମାତା କୋଳୁ ଆସି ଧୀରେ ଧୀରେ 
ନିଶି ଶେଷେ ଜାଳିଲ ଆଲୋକ 
ତୁମେ ଧରଣୀ ବକ୍ଷରେ | 
ଦିନକର ପ୍ରଭାତରୁ 
ଢାଳି ଦେଇ ଗଲ ତୁମେ କିରଣର ଧାରା। 
ତୁମ ଲାଗି ଚାରିଆଡ ଖୋଲି ଦେଇ 
ମେଲି ଦିଏ ଧରଣୀ ପସରା। | 
ଚିରାଚରିତ ରୀତିରେ 
ଯାତାୟତ ପଥେ ତୁମେ 
ହସକୂରା ମୁଖ ନେଇ 
ପ୍ରତିଦିନ ଯାଅ ଢଳି ଢଳି 
ଧରଣୀର କେଉଁ ଦୋଷ ଦେଖି ଦିବସର ଶେଷେ ଭାଗେ 
ଏତେ ଶୀଘ୍ର ହେଲ ଅସ୍ତମିତ 
ତା” ଅଗଣା ଶୂନ୍ୟ ଏବେ ପଡିଅଛି ଖାଲି 
ତୁମ ନାଳି ଓଠ ତଳୁ 


nen ee 


ଖିଲି ଖିଲି ହସ ଦେଖି 
ପୂର୍ଶରରା ( ୫) 

ଜାଗେ ମନେ ଅନେକ ସପନ। 
ଭିଜା ଭିଜା ଆଖିରେ ମୁଁ 
ଆଙ୍କିଦିଏ ଅତୀତର ସୃତି ସବୁ 
ହୃଦୟ ମୋ ହୁଅଇ କମ୍ପନ | 
ଅଙ୍କା ମୋର ଲିଭିଗଲା 
ସ୍ଵୃତି ସବୁ ହଜିଗଲା 
ହୃଦୟ ଝରକା ଗଲା ଖୋଲି 
ଅତୀତକୁ ସାଉଁଟିଣ 
ବସାଇଲି ମୋ ମନରେ 
ତଥାପି ସେ ଚାଲିଗଲା 
ମନର ଦୂଆର ମୋର 
ହୋଇଗଲା ଖାଲି । 


O00 
ପୂର୍ଵଗରା ( ୬) 

ନୈରାଶ୍ୟ 


ଜୀବନର ଶେଷ ନିଶି 
ଅମା ଅନ୍ଧକାରେ 
ଜାଳିଲ କିଏ ସଳିତା 
ମୋ ମନର ନିର୍ବାଣ ଦୀପରେ। | 
କିବା ଲାଭ ଢାଳି ତୈଳ 
ଲିଭିଗଲା ପରେ 
ସଳିତାର ବିନା କେବେ 
ଦୀପିକାରେ ଅଗ୍ନମିକଣା ଜଳେ 
କେତେ ଦୂରୁ ଆସେ ଭାସି 
ନିସ୍ତଦର ସୁଉ ସୁଉ ଶବ୍ଦ 
ଝିଙ୍କାରିର ଶବ୍ଦ ମିଶି 
କାନକୁ ମୋ କରଇ ସ୍ତବ୍ଧ | 
ଅନ୍ଧାରର ଅନ୍ଧକାରେ 
ହୁଏ ମୁଁ ବାଉଳା 
ଦିଗହଜା ଚଢେଇଟି ପରି 
ଚାରିଆଡେ ହୁଏ ପିଟି 
ଚାଲୁ ଚାଲୁ ପଡେ ଝୁଣ୍ଡି 
ଆଲୋକକୁ ଅଣ୍ଡାଳି ଅଣ୍ଡାଳି ¦ 


ପୂର୍ଶରରା ( ୭) 

ଯେଉଁ ନିଆଁ ଜଳି ଜଳି 
ଯାଏ ଲିଭି 
ସେ”ତ କେବେ ଉଠେ ନାହିଁ ଜଳି 
ସାଉଁଟିଲେ ପାଇବଟି 
ସିନା ଖାଲି 
ସଳିତାର ପାଉଁଶର ଝଳି । | 
କଳ କଳ ନାଦ କରି 
ଯେଉଁ ନର ଯାଏ ବହି 
ସେ” ତ କେବେ ଲେଉଚେନି ସୁଅ ପ୍ରତିକୂଳେ। 
ଭସାଇ ଦିଏ ଦୂନିଆ 
ପ୍ରକୃତି ନିୟମ ଲଘଫି 
ଯଦି କେବେ ବାଉଳାରେ ଫେରେ। | 

ନିଜ ବଡ ପଣ ଲାଗି 

ଯେଉଁ କଥା ଯାଅ କହି 

ଫେରେନି ସେ ଫେରନ୍ତା ବାଟରେ | 
ମନରେ ବାଜି ଆଘାତ 
ହୃଦୟେ ବଢଇ କ୍ଷତ 
ସେ'ତ କେବେ ଶୁଖେ ନାହିଁ 

ଖୁସି ଆଞ୍ଜଳାରେ। | 
ସମସ୍ତ ବନ୍ଧନ କାଟି 

ଯିଏ ଥରେ ଯାଏ ଚାଲି 


ପୂର୍ଣଗଭା (୮) 

କେବେ ହେଲେ ଆସେନି ସେ ଫେରି 
ନିଜର କରିବା ଲାଗି 
ଯାହାକୁ କର ଆପଣା 
ଶିତ ଚେଷ୍ଟା କଲେ ମଧ୍ୟ 
ତୁମ ହାତ 'ସବୂ ବେଳେ ଖାଲି 
ଚାରିପାଖ ଆଲୋକିତ କରି 
ଜଳିଗଲା ସଳିତାଟି 
ଲିଭିଗଲା ଦୀପ 
ସବୁ ଅଛି କିଛି ପୁଣି ନାହିଁ 
ଚତୁର୍ଦିଗ ଶୂନ୍ୟ ମୋର 
କିଏ ମନେ ଆଣିଲା ସନ୍ତାପ| 


Qo0 I 
ପୂର୍ଶଗଭା ( ୯) 

ନୀରବର ଭାଷା 


ମୋ ମନର ଅଗଣାରେ 
ରୂପା ଜରି ଦେଇ 
ତିଆରିଲି ବେଦୀଟିଏ 
ମନ ପ୍ରାଣ ଦେଇ | 
ଭାବିଥିଲି ସଖୀ ତତେ 
କହିବିରେ କେତେ କଥା 
ପାଖରେ ବସାଇ | | 
ତା” ପୂର୍ବରୁ କାହିଁଗଲୁ ସଖୀ 
ତତେ କିଏ ସତେ 
ନେଲା କି” ଭୁଲାଇ ? 
ତଥାପି - କରିଛି ଅପେକ୍ଷା 
ଆଖିକୁ ମୋ ଦିଶୁନାହିଁ ଆଉ 
ତୋ ଆସିବା ପଥ ଚାହିଁ ଚାହିଁ। | 
ଜୀବନର ଚଲାପଥେ 
ଏତେ ଶୀପ୍ର 
ଗଲୁ ସଖୀ ଭୁଲି 


ପୂର୍ଣିଗଭା ( ୧୦) 

ମୋ’ ଆଦ୍ୟ ଫଗୁଣ। 
ତୋ ବାଙ୍କ ଚାହାଣୀ 
ମୁହିଁ ଭୁଲି ନାହିଁ କିଛି 
ତୋ କଥା ଚାତୂରୀ 
ଆଉ ତୋ ହାତର 
ଚୂଡି ରଣ ଝଣ 
ଶୟନେ କି ଢାଗରଣେ ଅବା 
ନିତି ପ୍ରତି ମନେ ପଡେ ମୋର 
ତୋ ପାଦର ରୁଣୁ ଝୁଣୁ ଶବ୍ଦ | 
ଆନ ବେଳେ ପଡେ ମନେ 
କଥା ପଦ ପଦକରେ 
ତୋ'ର ରଷିବାର ଠାଣି 
ଆଉ ସୁଭ ସୁଉ କାନ୍ଦ | | 
ହେ ମିତଣୀ 
ଏତେ ବଡ 
ଦଣ୍ଡ ଦେଲ 
ଦେଖି କେଉଁ ଦୋଷ ମୋର 
ତୋ” ମଧୁର ସ୍ବରେ 
ବାରେ ମାତ୍ର ଯାଆ କହି 
ଆସି ମୋ କାନର | | 


ପୂର୍ଶିଗଭା ( ୧୧) 

ମୋ ମନରେ ଅଛି ଆଶା 
ମୋ ଜୀବନ, 
ଶେଷ ମୁହୂର୍ଭରେ 
ଥରଟିଏ ଦେଖି 
ବାୀଣାଜିଣା 
ବାଣୀ ଶୁଣି 
ଭୁଲି ଯିବି ସବୁ ଦୁଃଖ 
ତତେ ସଖୀ ଦେଖି। 


oo0 ଓ 
ପୂର୍ବଗଭା ( ୧୨) 

ଝଲ୍‌୍ସା 


ଚନ୍ଦ୍ରମା ଏକ 
ଚନ୍ଦନ ବିନ୍ଦୁ 
ଆକାଶ ମଥା ପରେ । 
ଝଲ୍‌ସି ଉଠେ 
ପୂଜାରୀ ଯେହ୍ନେ 
ଠାକୁର ପୂଜା କରେ | 
ତମସା ଯେବେ 
ଘନେଇ ଆସେ 
ଧରଣୀ ବୂକୁ ପରେ | 
ଉକୂଟେ ଶଶୀ 
ସେତିକି ବେଳେ 
ଆକାଶ ମଥା ପରେ। 
ଆକାଶ ସାରା 
ବିଛେଇ ଦିଏ 
ଶୀତଳକର ରାଶି | 
କିରଣ ଢାଳେ 
ଧତିତ୍ରୀ ପରେ 
ଅନ୍ଧାର ଦିଏ ନାଶି । 


ପୂର୍ଣଗଭା ( ୧୩) 


Digitized by srujanika@gmail.com 


ଚନ୍ଦ୍ରମା ସାଙ୍ଗେ 
ତରା ସଜେଇ 
ଆକାଶ ଦିଶେ ପରୀ | 
ଚାନ୍ଦ ନ' ଥିଲେ 
ଆକାଶ ଲାଗେ 
ବିଧବା ନାରୀ ପରି | 
ଜୋଛନା ସାଙ୍ଗେ 
କିଏ ସେ ଦେଲା 
ଶୀତଳକର ସ୍ପର୍ଶ 
ଦୁଃଖେ ମୁଁ ଥିଲେ 
ତୋ” କର ବାଜି 
ଉକୁଟେ ମୁଖେ ହସ | 


ooo | 
ପୂର୍ଶରଭା ( ୧୪) 

ବାଦଲ 


ବାଦଲ ଭରା 
ଆକାଶେ ଚାହିଁ 
ଦେଖଇ ବସି ନିତି 
ବାଦଲ ସବୁ ସାଙ୍ଗ ହୋଇଣ 
ଖେଳନ୍ତି କିତି କିତି। 
କେବେ ମୁଁ ଦେଖେ 
ସାଙ୍ଗ ହୋଇଣ 
ଖେଳନ୍ତି ବୋହୁ ଚୋରି 
ପୁଣି କେବେ ରୁମାଲ୍‌ ଚୋରି 
ଖେଳନ୍ତି ଲୁଚକାଳି । 
ନୀଳିମା ଭରା 
ଆକାଶେ ଚାହିଁ 
ମୋ” ମନ ହଜିଯାଏ। 
ହେ ସ୍ରଷ୍ଟା ମୋତେ 
ଭସେଇ ନିଅ 
ମୁଁ ବାଦଲେ ମିଶି ଯାଏ। 
ପାପ ପଙ୍କରେ ପଦ୍ଧ ଫୂଟୁ 
ସରଗ ହେଉ ଧରଣୀ 
ଦେବତ୍ୃ ପ୍ରାପ୍ତି ହେଉ ପୃଥିବୀ 
ଚଳାଉ ତା'ର କରଣୀ। | 


O00 | 
ପୂର୍ଶରଭା ( ୧୫) 

ଅଭିମାନ 


ଏ ମନ ଉଛୁଳି ଯାଏ 
ଏ ଦେହ ଉଛୁଳା ହୁଏ 
ମନ ହୁଏ ବାଉଳା 
ମନ” ତ ଅନେକ ଚାହେଁ 
ସବୂ କ'ଣ ପାଇ ହୂଏ 
ଭିତରଟା ଲାଗେ ଖାଲି କୋହଲା | 
ତଥାପି କରିଛି ଇଛା 
ତୂମ ପାଖେ ବସି 
ଲେଖିବି ମୁଁ ଅନେକ କବିତା 
ତୂମ ଓଠୁ ଝରୁଥିବ 
ମତେ ଖାଲି କହୁଥିବ 
ଅନାବନା ମହୁ ସମ କଥା! | 
ତୂମ କଥା ସରୁ ସରୁ 
କଲମର ମୁନ ମୋର 
ଚାଲୁଥିବ ଅଙ୍କେଇ ବଙ୍କେଇ | 
କାଗଜର ପୃଷ୍ଠା ସବୁ କରିବ ମଣ୍ଡନ 
ଧୀରେ ଧୀର ଲେଖା ସବୁ 


ଝରେଇ ଝରେଇ।| | ପୂର୍ଶଗଭା ( ୧୬) 

ତୂମେତ ଶୁଣନା କିଛି 
ତୁମେତ ବୂଝନା କିଛି 
ମୋ ପାଖରୁ ଉଠିଯାଅ 
କରିଣ ଅନେକ ବାହାନା 
ସୁଦୃଢ ହୁଏ ମୋ ମନ 
ନିଶ୍ଚୟ ଲେଖିବି ବସି 
ତୁମ ପାଶେ ପାଶେ ରହି 
ନ” ମାନିବି 
କେଦେ ତୁମ ମନା।| | 

ଫେରନ୍ତା ଢେଉ 


କଳପନା ରାଇଜରେ 
ବୁଲୁଥିଲି ଏକାକିନୀ ହୋଇ | 
କିଏ ତୂମେ ଅଜଣା ହେ 
ପାତିଲ ଆସନ 
ଜାଣି ପାରୁ ନାହିଁ| । 
ମୋ ମନର ବଗିଚାରେ 
ଫୁଟୁଥିଲା କେଉଁ କାଳୁ ଆଶାର କଳିକା 
ଅଜାଣତେ ଜଳୁଥିଲା 
ହୃଦୟ ମନ୍ଦିରେ ମୋ 
ଅନେକ ଦୀପାଳି ମାଳିକା | 
କିଏ ତୁମେ ଛିଣ୍ଡାଇଣ 
ଫିଙ୍ଗ ଦେଲ 
ମେଲି ହୋଇ ଆସୁଥିବା ପାଖୁଡାର କଢି। 
ଫୁଙ୍କି କରି ଲିଭାଇଲ 
ଦିପାଳୀ ଙ୍କୁ 
ଲାଜ ପାଇ ସଳିତା ଯେ 
ପଡେ ଝଡି ଝଡି | | 

ଅନେକ ଦିନରୁ ଯିଏ 
ଜଗିଅଛି 
ମୋ ଦେହରୁ ଟୋପି ଟୋପି ଲୁହ 
ଆଉ ଟୋପା ଟୋପା ଲହୁ | 
ଜାଗିଅଛି ମନେ ତା'ର 
କରିବ ନିଜର 
କାହାକୁ ସେ ଦେବ ନାହିଁ 
ନିଜେ ଥାଉ ଥାଉ | | 
ଫେରିଯାଅ ପଛକୁ 
ଅଜଣା'ହେ 
ଯେଉଁ ଦେଶୁ ଆସିଅଛ ତୁମେ। 
ସନମାନ କର ତା'ର 
ଭଲ ପାଇବାକୁ 
ଭା୍ଗିଯିବ ମନ ତା'ର 
ଅନାମ ସେ ଭ୍ରମେ | 

ଚତୁର୍ଥ ପ୍ରହରୀ 


ହାତେ ଏକ ବାଡି ଧରି 
ଚାଲୁଅଛ ଧିରି ଧିରି 
ଏ ବୃଦ୍ଧ ବୟସେ ତୁମେ 
ପତୁନ'ତ ଟଳି | 
ମୁହଁ ସଦା ହସ ହସ 
ଦୁଃଖ ମାତ୍ର ନାହିଁ ଲେଶ 
ମନରେ ବାନ୍ଧି ସାହାସ 
ଚାଲ ଢଳି ଢଳି।। 
କେବେ ତୁମ ପାଖେ ଆସି 
ବାଢି ଦିଏ 
ସମ୍ଭମେ ପ୍ରଣତି 
ଢାଳି ଦିଅ ମୋ ଉପରେ 
ଆଶୀବାଦ ବାରି | 
ବସେ ଯେବେ ପାଖେ ତୂମ 
ଭାବର ଆଦାନ ପ୍ରଦାନେ 
ଖେଳେ ମୋର ଚାରିପଟେ 
ଜ୍ଞାନର ଭଉଁରୀ | | 
ଚତୁର୍ଦିଗେ ବ୍ୟାପେ ଯା'ର 
ଜ୍ଞାନର ପ୍ରତିଭା 


ପୂର୍ଣଗରା ( ୨ ୦) 


Digitized by srujanika@gmail.com 


ମୁହିଁ ଛାର ଅବା ତାକୁ ପାରିବି କି କଳି। 
ସମସ୍ତଙ୍କୁ ଦିଅ ଉପଦେଶ 
କଥାର ଲାଳିତ୍ୟ ସଙ୍ଗେ 
କହିବାର ଭାଷା ଆଉ ଉଗ୍ରତା'ର ବଳି || 
ଆଶୀବାଦ ସାଉଁଟିଣ 
ରଖିବି ସାଇତି 
ଭଶ୍ଵରଙ୍କ ଦରବାରେ ଦେବେ, 
ଯେବେ ମୋତେ ପଡିବ ପ୍ରମାଦ | 
ଦେବେ ଯେଉଁ ଉପଦେଶ- 
ସେ ହେବ ମୋର ନିଜସ୍ଵ 
ଭିନ୍ନ ଭିନ୍ନ ସମୟରେ 
ଦେବ ମୋତେ ଭିନ୍ନ ଭିନ୍ନ ସ୍ଵାଦ।। 
ଦେଖି ମୋତେ ଖୁସି ଲାଗେ 
ଆଚାର୍ଯ୍ୟଙ୍କ ବେଶେ ଆସି 
ଜନ ସେବା କର ତୁମେ 
ସ୍ଵାର୍ଥ ଦେଇ ବଳି। 
ହେ ଆଚାର୍ଯ୍ୟ କରୁଛି ମିନତୀ 
ଜନ ସମୁଦ୍ରରେ ଯେବେ 
ଯାଅ କେବେ ଭାସି 
ଅକିଞ୍ଚନେ ରଖିଥିବ ମନେ 
ଯିବ ନାହିଁ ଭୁଲି। | 

ହେ ମହାମ୍ା 


ହେ ମହାତ୍ମା 
କିଏ ତୂମେ 
କେଉଁ ଦେଶୁ ଆସି 
ନିଶ୍ଚଳ ହୋଇ ବସିଛ 
ଭେକ ତୁମ ରଖଷି | | 
ଆଖି ବୂଜି ବସିଅଛ ଶୁଭୁନାହିଁ ଭାଷା 
କିବା ତୁମେ ମୁନିବେଶେ 
କରୁଛ ତପସ୍ୟା | 
ତୁମକୁ ଦେଖିଲେ 
ହୂଏ ଭାବ ପ୍ରବଣତା | 
ଅସ୍ଥିର ମନେ 
ଆସିବ ନିଶ୍ଡେ ଏକାଗ୍ରତା | | 
ତୁମର ବସିବା ଠାଣି 
ଉର୍ବ୍ବେ ଟେକି ମଥା 
ଦୂରୁ ଦେଖି ଭକ୍ତିଭରେ 
ନଇଁଯାଏ ମଥା। | 
ମନ ଗନ୍ତାଘରେ 


ଥିବା ଯନ୍ତ୍ରଣା ପେଡିକି 
ପୂର୍ଣଗଭା ( ୨୨) 

ଆଶା ନେଇ ପାଖେ ବସେ 
ତୁମେକି ଶୁଣିବ 
ତୁମ ସମସ୍ତ ଇନ୍ଦ୍ରିୟ 
ହୋଇଛି ଅଚଳ 
ଧ୍ୟାନେ ଧୀରେ ହୋଇ ଲୟ। । 
ଯେତେ ଦୂରୁ ଦେଖେ 
ଲାଗେ ପାଖେ ଥିଲା ପରି | 
ଯେତେ ଯେତେ ପାଖ ହୁଏ 
ଘୁଞ୍ଚିଯାଅ ଖାଲି। ! 
କେତେବେଳେ ଦିଶ ତୂମେ 
ଦିଗ୍ବଳୟ ପରେ 
କେତେବେଳେ ଯାଅ ମିଶି 
ବାଦଲଙ୍କ ମେଳେ । | 
ଯିଏ ତୂମ ପଥେ ଯାଏ 
ଫେରନ୍ତି ସେଠାରୁ 
ନଂ'ଘୁଞ୍ଚଟି ତିଳେ ମାତ୍ର 
ତୁମର ସ୍ଥାନରୁ | | 
ଶୁଣିଥିଲି ବହୁ ପୂର୍ବେ 
ମନେ ଗର୍ବ ବହି 
କାୟା ବିସ୍ତାର କରିଲ 
ଆକାଶକୁ ଛୁଇଁ | 

ବ୍ରହ୍ମା ବିଷ୍ଠ ମହେଶ୍ବର 
ହାରିଗଲେ ଯହୁଁ । 

(ଗୁରୁ) ଦୂର୍ବସାଙ୍କୁ ଦେଖି 
ମଥାନତ କଲ ତହୁଁ । | 
କହିବକି ସୁଧିଜନେ 
କିଏ ଏହି ମହାନ୍‌ ପୁରୁଷ ? 
କହିଲେ ବଢିବ ତୁମ ଯଶ ପଉରୁଷ। | 

ଅନ୍ତଃସ୍ଵର 


ଆଖିର ଲୁହକୁ 
ସାଇତି ରଖି ମୁଁ 
ଖେଳାଏ ଓଠରେ ହସ 
କେବେ ବି ଖୋଜିନି ସ୍ଵୃତିର ପଠାରୁ 
ଫଗୁଣର ମଧୁମାସ | 
ଜଳି ଜଳି ଯାଏ 
ବ୍ୟଥାର ସଳିତା 
ମରମକୁ ଭେଦେ ମୋର | 
କେବେ କେ ଦେଖିନି 
ଆଖି”ର କୋଣରେ 
ଟୋପାଏ ଲୁହର ଧାର | | 
ଭିତରେ ଭିତରେ 
ନିଃଶେଷ ହୋଇଛି 
ଉଦାସୀ ପଣକୁ ନେଇ । 
କାହାରି ମନରେ ଦେବି ନାହିଁ ଦୁଖ 
ଭାବନାଟି ମନେ ନେର। | 
ଉପକାର କେବେ କରେଟି ଯାହାର 
ଓଲଟା ଜବାବ୍‌ ପାଏ 
ଭଲ ପାଇବାର ଛଳନା କରେନା 

ଧୋକ୍କା ପଛେ ଖାଉଥାଏ | | 
ଅନ୍ତିମ ସମୟେ ଜଳଇ ଯେ ଯୁଇ 
ସମୟର ସୀମା ଥାଏ 
ଯନ୍ତ୍ରଣାର ଯୁଇ ଅନ୍ତର ଦଗ୍‌ଧେ ସେ 
ନିର୍ବାପିତ କେବେ ନୂୁହେଁ। 
ଅଳି ମୁଁ କରିନି 
ଦବା ପାଇଁ ମୋତେ 
ଭୋଗ ବିଳାସର ମନ 
ଯାଚିକରି କେହି ଦେଇନାହଁ ମୋତେ 
ମୋର ଇପ୍ସିତ ଧନ | | 
ଅଧିକାର କେବେ 
ସାବ୍ୟସ୍ତ କରିନି 
ନିଜର ଦରବ ମଣି | 
ସଚୂୁରି ମନରେ 
ଭରିଛି ମୁଁ ଖୁସି 
ସୁଖର ମହକ ବୁଣି | | 
ପଥର ପଥିକ 
କି ବୂଝିବ ଦୂଃଖ 
ଗନ୍ତବ୍ୟ ସ୍ଥଳ ତା” ଲକ୍ଷ୍ୟ | 
ଲାଭ ନାହିଁ କିଛି 
ବଖାଣି ତା' ଆଗେ 
ପାଲଟିଯିବ ସେ ମୂକ । | 

ଉପେକ୍ଷିତ 


ସ୍ବୋତସ୍ବିନୀ ନଇତଟିଏ 
ବହିଗଲା ପରି 
ନାରୀଟିଏ ଭାସିଯାଏ 
ସମୟ ସ୍ରୋତରେ। 
ନଦୀ ପଥେ 
ଖାଲ ଢିପ 
ଆସେ କେତେ ମୋଡ 
ଭାସଯାଏ କାଠି କୂଟା 
ଜୀବଜନ୍ତୁ ସହ। 
ନାରୀର ଗତିପଥରେ 
ଅଚାନକ ବହେ ଝତଝଞ୍ଜା 
ଆସେ କେତେ ଘାତ ପ୍ରତିଘାତ 
ଧୋକକା ପ୍ରତାରଣା ସହ | 
ସଂସାରର ଖୁସି ପାଇଁ 
ନିତି ଯୁଦ୍ଧ କରୁଥାଏ 
ମନ ଆଉ ବିବେକ ସାଙ୍ଗରେ | 
ନିଜ ଲହୁ ପିଉଥାଏ 

ଦ୍ରଉପଦୀ ପରି 
ଲୁଚକାଳି ଖେଳୁଥାଏ ଛାଇର ସାଙ୍ଗରେ | 
ଶରଶଯ୍ୟା କରେ ନିତି 
ଯୁଦ୍ଧ ଶେଷେ 
ନିଜ ପଥ କରି କଣ୍ଟକିତ 
ଯେତେ ସବୁ ମାନ ଅପମାନ 
ସମସ୍ତଙ୍କୁ ଏକାକାର କରି 
ଭୀଷ୍ମ ପରି ସହିଯାଏ ସେତ | 
ଭଲମନ୍ଦ ଦୁଃଖ ସୁଖ 
ବୂଝ୍ଥାଏ ନିତି ସଭିଙ୍କର 
ବୁଝିବାକୁ ତାକୁ କେହି ନାହିଁ- 
ପର ଲୋକ ଆପଣାର କରି ` 
ସମସ୍ତଙ୍କ ଭଲ ପାଇଁ କୂହେ 
କହିବାକୁ ତାକୁ କେହି ନାହିଁ। 
ଧରିତ୍ରୀର ଉଷୁମ କୋଳରେ 
ନାରୀଟିଏ ସୃଷ୍ଟି କରି ପ୍ରଭୁ 
ହୃଦୟକୁ କର ବିଦାରିତ 
ଅଭିଶପ୍ତ ହୋଇ ମଧ୍ୟ 
ସମସ୍ତଙ୍କୁ ଭଲ ପାଏ ସିଏ 
ତଥାପି ସେ ହୁଏ ଉପେକ୍ଷିତ| 


000 I 
ପୂର୍ଣରଭା ( ୨୮) 

~~ 
କ୍ର 
oo 


ମୋ ମନର ଚଟାଣରେ 
ଯେତେ ଛବି ଆଙ୍କେ ସବୂ ଦିନ 
ମୋ ମନର ଦର୍ପଣରେ 
ଯେତେ ଛବି ଦେଖେ ପ୍ରତିଦିନ । 
ଅତୀତକୁ ଯାଏ ମୁହିଁ ଚାଲି 
ଫେରି ଆସେ ଝଅଟ ଝଅଟ 
ଅତୀତକୁ ଭୁଲିଯିବା ପାଇଁ 
ନିତି କିଏ ମାରେ ମୋତେ ଛାଟ | 
କେହି ମୋତେ କହେ ନାହିଁ କିଛି 
ମନ ମୋର ହୂଏ ବିଚଳିତ 
ପଛ କଥା ଘାଣ୍ଟି ହୁଏ ଖାଲି 
ହୃଦୟ ମୋ ହୁଏ ବିଗଳିତ। 
ଫୋପଡି ଦିଏ ମୁଁ ତା'କୁ 
ମୋ” ମନକୁ କରିବାକୁ ଖାଲି 
ˆ ତଥାପି ସେ ଧସି ପଶି ଆସେ 
ହୃଦୟର ଝରକାକୁ ଦିଏ ମୋର ଠେଲି। 
ଅତୀତର ଯେତେ ସୃତି 
ରଖିଛି ମୁଁ ସାଉଁଟି ସାଉଁଟି 
ପୂର୍ଣ୍ରଭା ( ୨୯) 

ଭବିଷ୍ୟତ କୂହୁଡିରେ 
ଧୀରେ ଧୀରେ ଯିବ ସିନା କଟି | 
ବୂଝେନା ଏ ମନ ମୋର 
ଭାବନାର ଦୁଆରକୁ ଦେଇୂଅଛି ଖୋଲି 
ଯାଆ ଆସ ବାତାୟନ ପଥେ 
ତା”'ବାଟରେ ଯିବ ସିଏ ଚାଲି | ! 


ପୂର୍ଣଗଭା (୩୦) 

ପ୍ରତୀକ୍ଷା 


ଅପେକ୍ଷା ଅପେକ୍ଷା ଅପେକ୍ଷା 
ଜାଣେନା ମୁଁ ଦିନ ଦିନ ମାସ ମାସ 
ବର୍ଷ ବର୍ଷ ଧରି 
କାହାକୁ ମୁଁ କରିଛି ଅପେକ୍ଷା 
ଚତୁର୍ଦ୍ଦିଗେ ପୂରେ ଆଖି 
ଚାହିଁ ରହେ ସୁଦୂର ଆକାଶେ 
ସତେ କିଏ ଆସିବକି 
କାହାକୁ ମୁଁ କରିଛି ପ୍ରତୀକ୍ଷା ? 
ଲାଗେ ମତେ ଆସେ କିଏ 
ଭିଜି ଭିଜି ପହିଲି ଆଷାଢେ 
ଆଉ ଧାରା ଶ୍ରାବଣରେ 
ପୁଣି ଆସ 
ଫଗୁଣର ମଳୟ ସାଜି 
ବସନ୍ତର ରଙ୍ଗ ବୋଳି 
ଦିଅ ମୋ ଦେହରେ। 
ହେମନ୍ତର ପାଦ ଥାପି 
ଆସ ଥିରିଥିରି 
ଲୁଚି ଯାଅ କେବେ ପୁଣି ଜଢାତୁଆ ଶୀତରେ। | a 

ଖୋଜି ଖୋଜି ଦେଖେ ମୁଁ ତୁମକୁ 
ଅପସରି ଯାଅ ତୁମେ 
ସିଝି ସିଝି ତପ୍ତ ବୈଶାଖୀରେ | | 
ତଥାପି ମୁଁ କରିଛି ଅପେକ୍ଷା 
ତୁମ ଆଗମନୀ ଗୀତ 
ବାଜେ ମୋର କର୍ଣ୍ଣ ଗହ୍ଵରରେ: 


ତୁମକୁ ମୁଁ କରିଛି ପ୍ରତୀକ୍ଷା | | 


000 
| ପୂରଭା (୩୨) 

ଦର୍ଦ 


ଛାତିରେ ରଖି ଦରଦ କେତେ 
ଯାପିଲି ଦିବା ନିଶି 
ଅନେକ କୋହ ମନରେ ଚାପି 
ବସିଲି ପାଖେ ହସି । 
ଅନ୍ତର ଭେଦି ଫିଟଇ ଯେବେ 
ଦରଜ ଲାଗେ ଦେହ 
ଆଖିର ଲୁହ ମାନେନି ମନା 
ସିକ୍ତ କରେ ମୁହଁ । 
ମନକୁ ଆସେ ମୋହ ମାୟାର 
ସଂସାର ସିନା 
ଅଟଇ ସବୁ ମିଛ । 
ମୂଲ୍ୟହୀନ ଏ ମାଟି ଶରୀର 
ଲାଗଇ ସବୁ ତୃଛ | 
ସଚୁ ଭିତରେ ମମତା ଯେବେ 
ଉଠଇଁ ମନେ ଜାଗି। 
ଭୁଲାଇ ଦିଏ ଦୁଃଖ ଦରଦ 
ପାରେନା କେବେ ରାଗି | | 


Quu 

ପୂର୍ଣତରଗଭା ( ୩୩) 


ଚଲାପଥେ 


ନଇ୍ତଟିଏ ଯାଉଥିଲା ବହି 
ପାଖେ ତା'ର ଠିଆ ହେଲି ମୁହିଁ 
ପଚାରିଲି ମନ୍ଦ ମନ୍ଦ ସ୍ଵରେ | 
ତରତରେ ଯାଉଅଛ କାହିଁ 
କାହା ସଙ୍ଗେ ଭେଟିବୂକି ଆଜି 
ପାଟିରୁ ତୋ ବଚନ ନ ସୁରେ। 
ଯାଉ ଯାଉ କହେଟି ତଟିନୀ 
ସାଗର ଯେ କରିଛି ଅପେକ୍ଷା 
ମନ ତା'ର ମିଶିବ ସାଙ୍ଗରେ | 
ଖରତରେ ଧାଉଁଅଛି ଯେତେ 
ଗତିପଥ ହୁଏ ମୋ! ଶିଥିଳ 
ଗଛ ଭାଙ୍ଗ ପଡିଛି ବାଟରେ | 
କେତେ କଷ୍ଷେ ଭୁମି ଚିରି ହୋଇଥିଲା ଠିଆ 
ଅଦିନେ ଆସିଲା କାହୁଁ ସେ ବତାସ ବାଆ 
ତଳେ ପଡି ମିଶିଗଲା ସେ ମାଟି ସାଙ୍ଗରେ | 
ଗଛର ଦୁର୍ଦ୍ଦଶା ଦେଖି କାନ୍ଦେ ମାଟି ମାଆ 
ମରିବାଟା ସତ ଯଦି ଜନ୍ମ ହେଲା କିଆଁ 
କାନ୍ଦି କାନ୍ଦି ଲୋଟି ପଡେ ନିଜର ବକ୍ଷରେ। 


ପୂର୍ଣଗରା (୩୪) 

(ମଡା) ଲୋଟୁଥିବା ଗଛ ଦେଖି କହେ ମନେ ମନେ 
କିଏ ସେ ଆସିବ କାଢି ଏ ଘୋର ଦୁର୍ବଦନେ 
ମର୍ମେ ମର୍ମେ ଭାରି ପଡେ ଅସହ୍ୟ ଦୁଃଖରେ । | 
ମାଟିର କାନ୍ଦରେ ନର ହୋଇଣ ଚକିତ 
ଜନମ ମରଣ ସିନା ଚିରନ୍ତନ ସତ୍ୟ 
ସମ ଭାବେ ଦୁଃଖି ହେଲା ଧରଣୀ ଦୁଃଖରେ | | 
କିଛି କ୍ଷଣେ ଚାହିଁ ଦେଖେ ପିଲାଟି କାନ୍ଦୁଛି 
ଏଣେ ତେଣେ ଚାହେଁ ଖାଲି ନ'ବୂଝିଣ କିଛି 
ବୂୁଝାଇଲା ନର ତା'କୁ ନିଜର ଭାଷାରେ | | 
ମରିଗଲା ମନ କିଆଁ ଲିଭିଗଲା ନସ 
ଛିଡା ହୋଇ ଦେଖୁଥାଅ ପ୍ରାକୃତିକ ଦୃଶ୍ୟ 
ଦେଖି ଦେଖି ଭାସିଯିବ ସମୟ ସ୍ରୋତରେ | 
ଯିବି ମୁହିଁ ଧନ ପରା ବହୁ ଦୂର ବାଟ 
ମନ ମୋର ହେଲାଣି ଉଚ୍ଚାଟ 
ଯାଉଅଛି ବହି ମୁହିଁ ମୋ ଚଲା ଫରେ। | 


ooo 1 
ପୂର୍ଶଗଭା (୩୫) 

ସରଗ ନାନୀ 


ସରଗ ନାନୀ ଲୋ” ସରଗ ନାନୀ 
ତୋ କାନକୁ ଆଜି କିଛି ଶୁଭୁନି 
ନେଳିଆ ଶାଢୀ ତୋ ସାଇତି ଦେ 
କଳା ଶାଢୀ ଖଣ୍ଡ ପାଲଟି ନେ । 
ବରଷା ରାଣୀକୁ ବସାଇ ଦେ 
ତୋ ପୁଅ ଝିଅଙ୍କ ଲୁଚେଇ ଦେ । 
ବରଷା ରାଣୀଟି ବଡ ଚଗଲି 
ଚାହୁଁ ଚାହୁଁ ସେତ ଯାଏ ବଦଳି 
ସାଙ୍ଗେ ଘଡ ଘଡି ବିଜୁଳି ଧରି 
ଧରଣୀ ଉପରେ ପଡେ ଉଛୁଳି | 
ବିଜୁଳି ନାନୀ”ର ମୁରୁକି ହସା 
ଦେଖି ନାହୁଁ କିଲୋ ସରଗ ଅପା! 
ଘଡ ଘଡି ନନା ଧୁମୁସା ପିଟେ 
କାନରୁ ଅତଡା ଖସୁଛି ଠିକେ | 
କଳା ବାଦଲଟା ପଡିଛି ଖସି 
ପୃଥିବୀରେ ମେଘ ଯାଏ ବରଷି। 
ତୋର ବଡ ପୁଅ ସୁରୁଜ ଭାର 


ପୂର୍ଶଗରା (୩୬) 

ଘରକୁ ପଳାଏ ଛାନିଆ ହୋଇ। 
ତୋର ସାନ ପୁଅ ଜହ୍‌ ମାମୁଁଟା 
ବଡ ଲାଜୁକୂଳା ମୁଡଁ ମୋଡାଟା 
କୁଆଡେ ଯାଇଛି ରାତିରୁ କାଲି 
ଆଜି ଏତେବେଳ ହେଲା ଆସିନି । 
ତାରା ଅପା ତା'ର ବାଟକୁ ଚାହିଁ 
ଘୋଡି ଘାତି ହୋଇ ପଡିଛି ଶୋଇ 
ବା” ବତାସର ରୂପକୁ ଦେଖି 
ପକ୍ଷୀ ମାନେ ନୀଡେ ପଡନ୍ତି ଯାକି 
ପୁର ପଲ୍ଲୀ ଲୋକେ ଦେଖିଣ ଡରେ 
ପଳାଇ ପଶିଣ ଲୁଚନ୍ତି ଘରେ | | 


O00 


ପୂର୍ଣରଭା (୩୭) 

ପ୍ରଶ୍ନ 


ନୀଳ ଆକାଶ ତଳେ ତଳେ : 
ବାଦଲ ଯାଏ ଭାସି। 
ବାଦଲ ସାଙ୍ଗେ ଲୁଚିଲୁଚିକା 
ଖେଳଇ ଧୀରେ ଶଶୀ। | 
ଶଶୀକି ଦେଖି ମାରନ୍ତି ଉଙ୍କି 
ବାଦଲ ପଛେ ତାରା 
ତାରାଙ୍କ ଖେଳ ଦେଖି ଦେଖିକା 
ବାଦଲ ଢାଳେ ନୀରା।| | 
ପ୍ରକୃତି ରୂପ ଦେଖି ଦେଖିକା 
ମନରେ ବାନ୍ଧେ ବସା | 
ନଇରାଶ ର ଅନ୍ଧକାରେ 
ଆଲୋକ ଜାଳେ ଆଶା।। 
ହେ ସ୍ରଷ୍ଟା ତୂମ ସୃଷ୍କିକି ଦେଖି 
ପ୍ରଶ୍ନ ଆସେ ମନେ 
କହିବ ମୋତେ ଭାବି ଭାବିକା 
ଉତର ଦେବ ଦିନେ ।। 
ଘର ବାହାର ଦୂନିଆ ଦେଖି 


ମନରେ ଉଠେ ଜାଗି 
ପୂର୍ଶଗଭା (୩୮) 

କାହାର ମନ ସଜାଅ ଫୁଲେ 
କା” ମନ ଦିଅ ଭାଙ୍ଗ | | 
ଏ କୂଳେ କିଏ କାନ୍ଦୁଛି ବସି 
ସେ କୂଳେ କିଏ ହସେ | 
କାହାକୁ ତୁମେ କର ଫକୀର 
କେ ସିଂହାସନେ ବସେ । | 
କେ ଖାଏ ବସି ଖିରି ଅମାଲୁ 
କେ ଖାଏ ଶୁଖା ରୁଟି । 
କାହାକୁ ତୁମେ ଲଣ୍ଡା କରାଅ 
କା” ମାଥେ ରଖ ଚୂଟି। 
ହେ ସ୍ରଷ୍ଟା ତୁମ ପାଖରେ ପରା 
ନାହିଁ ଟି ବଡ ସାନ। 


କି ଦୋଷ କଲେ ତୁମ ପାଖରେ 


ନ” ହେଲେ କେହି ସମାନ।| | 


Qu 


ପୂର୍ବରରା (୩୯) 

ଅବୁଝା ମନ 


ଖିଡିକି ବାଙ୍କେ 
ପରଦା ଫାଙ୍କେ 
ମଳୟ ଆସେ ଲୁଚି, 
କୋକିଳା ନାନୀ ଗୀତଟେ ଗାଇ 
ଗଛେ ଖେଳୁଛି ପୁଟି । 
ଫଗୁଣ ସାଙ୍ଗେ ମଳୟ ଆସେ 
ବାଇଦ ବାଇ ବାଇ, 
ଫୁଲରୁ ଫୁଲ ଉଡି ଉଡିକା 
ଭ୍ରମର ଯାଏ କହି | | 
ପଦୂଅଁ ନାନୀ ମୁରୁକି ହସେ 
ସୁରୁଜ ଆଡେ ଚାହିଁ 
ଶଶା ଆଗମେ 
କୁମୁଦ ଧନୀ 
ସରମେ ଯାଏ ରହି | | 
ରାତି ପାହିଲେ ସୁରୁଯ ଆସେ 
ସୁନା ରଥରେ ଚଢି । 
ସୁରୁଯ ଯେବେ ଘରକୁ ଫେରେ 
ଅନ୍ଧାର ଆସେ ମାଡି | | 
ପୂର୍ଶଗଭା (୪୦) 

ଆକାଶେ ଉଇଁ ଆସଇ ଜହ୍ନ 
କିରଣ ସଙ୍ଗେ ତାରା| 
ଅନ୍ଧାର ଚିରି ଉଜ୍ଵଳ ଦିଶେ 
ହସି ଉଠଇ ଧରା | | 
ପବନେ ଧାଇଁ 
ଗଗନେ ଉଡେ 
ମୋ ମନ କେତେ ଦୂରେ | 
ଅବୁଝା ମନ 
ବୁଝେନା କାହିଁ 
ପଛକୁ ପୁଣି ଫେରେ || 


Qoo | 

ଲି ହୁଏନା 


ବନ୍ଧୁ ହେ ତୁମେ 
ଚାଲିଗଲ 
କାହିଁ କେତେ ଦୂରେ 
ଦରଦୀ ବନ୍ଧୁଟି ଖୋଜୁଛି ତୂମକୁ | 
ଦିନର ଆଲୋକରେ 
ରାତ୍ରିର ଅନ୍ଧକାରରେ 
ନିରୋଳା ମୁହୂର୍ଭରେ 
ଦେଖୁ ଅଛି ତୂମରି ଛବିକୁ | | 
କହିଲନି ପଦେ କଥା 
ଏତେ ଶାପ୍ର 
ଗଲ ତୁମେ ଚାଲି | 
ମିଛଟାରେ 
ସବୁବେଳେ କହୁଥିଲ 
ଘରେ ଆସି ଯାଅ ଟିକେ ବୂଲି। | 
ଏବେ ବି ମନେ ପଡେ 
ସାଙ୍ଗ ମେଳେ 
ହୋଇ ହସ ହସ । 
ଶୁଣୁ ଥାଅ 


ପୂର୍ଣରଗଭା (୪୨) 

ତା'ଆ ଠାରୁ 
ଗୁଲି ଆଉ ଥଟା ପରିହାସ । | 
ଆଖି ତା'ର 
ହୁଏ ଛଳଛଳ 
ବୁକୁ ତା'ର ଉଠଇ ଦୋହଲି 
ଗ୍ରହଣ ସେ ପାରୁ ନାହିଁ କରି 
ମନ ତା'ର ଉଠଇ କୋହରି। 
ଜୀବନରେ ହେବନାହିଁ ଦେଖା 
କେବେ ହେଲେ ଆଉ | 
ପଛ କଥା ମନେ ପଡି ସଖା 
ହୃଦୟଟା ହୁଏ ହାଉ ଯାଉ | 
ଶ୍ଵେତ ବସ୍ତ ପରିହିତା 
ସଖୀଙ୍କର ଦେହ। 
ଦେହେ ନାହିଁ ଅଳଙ୍କାର 
କାନ୍ଦ କାନ୍ଦ ମୁହଁ। 
ବେଶୀ ଆଜି ପଡୁଅଛ ମନେ 
ତୁମକୁ ସେ ଭୁଲି ପାରୁନାହିଁ। 
ତୁମ ଡାକ 
ଶୁଭୁଛି ତା' କାନେ 
ତୁମ ସଖୀଙ୍କୁ ସେ ଚାହିଁ ପାରୁ ନାହିଁ। 


O00 F 

ବାଟୋଇ 


ରହିଯା” ରେ ବାଟୋଇ ତୁ 
ପଡିଲୁଣି ଥକି 
ଦଣ୍ଡେ ମାତ୍ର ଛିଡା ହୋଇ 
ଥକ୍ଟା ମାରି ଯିବୁ ତୁ ଚାଲିକି।। 
ଚଞ୍ଚଳ ମନ ତୋହର 
ହୁଏ ହାଇଁ ପାଇଁ| 
ତର ତର ହୋଇ ଧାଉଁ 
ଲକ୍ଷ୍ୟ ସ୍ଥଳେ ପହଁଞ୍ଚିବା ପାଇଁ। | 
ଚାଲି ଚାଲି ଯିବୁ ପରା 
କାହିଁ କେତେ ଦୂର | 
ଚଲାପଥ ନୁହେଁ ତ ସୁଗମ 
ସେ'ତ ପରା ଅଟଇ ବନ୍ଧୁର | | 
ପଥେ ବସି ଭୋକଶୋଷ ମେଣ୍ଟାଇ'ତୂ 
ଯାଆ ଧୀରେ ଧୀରେ । 
ପାଖେ ତୋର କେହି ନାହିଁ 
କହିବାକୁ ଆହା ବୋଲି ଥରେ। । 
ଖାଇ ଢିପ ନଇ ନାଳ 
ପାହାଡ ଝରଣା | 
ବାଟେ ତୋ”ର ପଡିବଟି 
ବୁଵି ହେବ ବଣା। | 
କିଏ ତୋତେ 
ପୂର୍ଶଗରା ( ୪୪) 

ଦେଖାଇବ ପଥ 
ହେଲେ ତୁ ବାଉଳା! 
ହସ ହସ ମୁଖ 
ତୋର ରହିବନି ଆଉ 
ଶୁଖି ସାଖି ହୋଇବ ମଉଳା | | 
ବାଟ ଚଲା ବାଟୋଇ ତୁ 
ନ”' ଶୁଣିବୁ ଆହା ପଦ ନଂ ଶୁଣିବୁ ମନା 
କର୍ମମୟ ଢୀବନ ତୋ” 
ପଡି ଉଠି କର୍ମ କରି ଚାଲୁଥିବୁ ସିନା । 
ସାଙ୍ଗ ସାଥୀ ପରିଜନେ 
ଅଗେ ପଛେ ଦେବେ ତୋତେ ଠକି | 
ପର ଲାଗି ଅଣ୍ଟା ତୋ'ର ଯିବ ଭାଙ୍ଗ 
ନ” ହେବ ସଳଖି।। 
ରହିଯା”ରେ ବାଟୋଇ "ତୂ 
ପଡିଲୁଣି ଥକି 
ଜୀବନର ଚଲାପଥେ 
ଏତେ ଧକ୍କା ପାଇଲୁଣି 
ନ”' ପାରିଲୁ ଶିଖି। 
ନିଜ ପାଇଁ ଦଣ୍ତେ ହେଲେ ବସି ଯା'ରେ 
ଚାଲୁ ଚାଲୁ ପତିବୁ ଝୁଣ୍ଡିକି।। 
ରହିଯା'ରେ ବାଟୋଇ ତୂ 
ପଢଡିଲୁଣି ଥକି | | 
ooo 

ହଜିଲା ଧନ 


କାହିଁ ଚାଲିଗଲୁ ଧନରେ 
କେଉଁ ଦୂର ରାଇଜେ | 

ତୋ ରୂପ ମୋହନ ମୂରତି 
ଆମ ଅଖିରେ ନାଚେ | 


ମମତା ଡୋରିରେ ବାନ୍ଧି ତୂ 


ମାୟା ଦେଲୁ ଲଗାଇ | 
ଆସିଥିଲୁ କାନ୍ଦି କାନ୍ଦିତୁ 
ଗଲୁ ଦେଇ କନ୍ଦେଇ | | 
କିତ୍ତୀରାଜ ନାମ ରଖିଲୁ 
କିର୍ୀ ରଖିବା ପାଇଁ| 
ରାଜ ରହିଗଲା ରାଜରେ 
କିତ୍ତୀ ଗଲା ପଳାଇ | | 
ଅଛ ଦିନ ପାଇଁ ଆସି'ତୂ 
ଗଲୁ ବହୁତ ଦୂର 
ଯୁଗ ପରେ ଯୁଗ ଲାଗୁଛି 
ଆମ ହୃଦ କନ୍ଦର| 
ପ୍ରତି ମୁହୂର୍ଗରେ ତୋ ମୁହଁ 


\ 

ଯାଏ ଆଖିର ନାଟି। 
ପ୍ରତିଟି ମୁହୂର୍ଭ ଲାଗୁଛି 
ତୁହି ଖେଳୁଛୁ ବସି। 
କାହିଁ ପାଇଁ ଆସିଥିଲୁ ତୁ 
ଦିନେ ଡାକି 'ତ ନାହିଁ 
ସ୍ବେହ ମମତାରେ ବାଛିଣ 
ଢୋରି ଦେଲୁ ଛିଣ୍ଡେଇ | | 
ଆଉକି ଦେଖିବୁ ଧନରେ 
ତୋ”ର ହସିଲା ମୁହଁ 
ତୋ ମା” ବସିଣ କାନ୍ଦୁଛି 
ଝରେ ଆଖିରୁ ଲୁହ 
ବାପା ମା” କକା ଝୁରନ୍ି 
ସାଙ୍ଗ ସାଥୀ ଯେତକ 
ତୋହ ପାଇଁ ଦୁଃଖ କରନ୍ତି 
ଢାଳୁହନ୍ତି ଲୋତକ। 
ତୋହ କଥା ମନେ ପଡିଲେ 
ଧଇର୍ଯ୍ୟ ରହୁ ନାହିଁ 
ସବୁ ସୁଖତକ ସାଉଁଟି 
ନେଇ ଗଲୁ ପଳାଇ 
ସଂପରକ କଟିଗଲା ଏ 
ମୂର୍ଶରଭା (୪୭) 

ସଂପର୍କ ପରିବାରୁ 
ସୁଖ ଶିରି ସରିଗଲାରେ 
ଆମ ହୃଦ କନ୍ଦରୁ | 
କରୁଛି ମିନତୀ ବାବୁ 'ରେ 
ମନା କରନା ତୁହି 
ଫେରି ଆସେ ଆମ ପାଖକୁ 
ଆଉ ଥରକ ପାଇଁ| | 


ooo / 

ଇନ୍ଦ୍ରଧନୁ 


ଫୁଲଟିଏ ଫୁଟେ ଯେବେ 
ଗଛର ଡାଳରେ 
ଗଛଟି ଉଲ୍ବସି ଉଠେ । 
ଚାନ୍ଦ ଯେବେ ଉଇଁ ଆସେ 
ନିର୍ମଳ ଆକାଶେ 
ପୃଥିବୀ ଝଲସି ଉଠେ | 
ନିଦାଘ ବରଷା ଯେବେ 
ଝର ଝର ଝରି ଯାଏ 
ଧରଣୀ ବତୁରି ଯାଏ | 
ବଢି ଯେବେ ମାଡି ଆସେ 
ଲହରୀ ପରାଏ 
ନଇ ନାଳ ଉତୁରିଯାଏ। | 
ସୂର୍ଯ୍ୟ ଯେବେ ଡୁବି ଯାଏ 
ପଶ୍ଚିମା ଆକାଶେ 
ଚାରିଆଡ ଅନ୍ଧାର ଦିଶେ | 
ସବୁରି'ଠୁ ଧୋକକା ଖାଏ 
ଯେବେ ଏଇ ମଣିଷଟି 
ମନ ମାରି ଉଦାସେ ବସେ । 
ooo 

ଭସା ବାଦଲ 


ଭସା ବାଦଲ ତୁ' 
ଭାସି ଭାସି ଯାଉ 
କେଉଁ ଦୂର ରାଇଜକୁ | 
ବାହି ନେଇ ଯା” ମୋ ବେଦନା ନଣରୁ 
ଟୋପାଏ ବିନ୍ଦୁ ଧାରାକୁ | 
ବହୂତ ଦିନରୁ ସାଇତି ରଖିଛି 
ପାଶୋରିନି କିଛି ମନୁ | 
ଭାବେ ବେଳେ ବେଳେ 
କା” ପାଖେ ଅଜାଡି 
ଭୁଲି ଯିବି ସବୁ ମନୁ | | 
ସମୟ ନର ଜୁଆର ସ୍ରୋତରେ 
କେତେ ଦୁଃଖ ବାହି ନିଏ 
ଯନ୍ତ୍ରଣାର ଦାଗ କାଠି କୁଟା ସମ 
ତା” ସାଥିରେ ଭାସି ଯାଏ। | 
ଧଳା ବାଦଲ ତୁ 
ଆକାଶରେ ଭାସୁ 
ଦିଶୁ ମୁକ୍ତା ମାଳ ପରି | 
ତୋ” ସାଥିରେ ଚାନ୍ଦ ତାରକା ମିଶିଣ 
ଖେଳୁ ଥା'ନ୍ତି ଲୁଚକାଳି ।। 
ଭସା ବାସଲ ତୁ ଭାସି ଭାସି ଯାଉ 
ମୂର୍ଶଗଭା (୫ ୦) 

ଦିଶୁ କେତେ ମନ ଲୋଭା 
ଧଳା ବାଦଲ ତୁ.. 
କଳା ପାଲଟିଲେ ଚମକେ ବିଜୁଳି ଆଭା। | 
ଦିନ ଦିନ ଧରି ରହିଲେ ଆକାଶେ 
ପଡଇ ବାରିଦ ଝରି | 
ତୋ ସାଥେ ନାଚନ୍ତି ରୁଣୁ ଝୁଣୁ ଶଦ୍ଦେ 
କେକା ମୟୁର, ମୟୁରୀ | | ' 
ଭସା ବାଦଲରେ 
ମନ ହୁଏ ମୋର 
ଉଡି ଯା'ନ୍ତି ତୋ'ର ପାଶେ 
ବାଦଲ ଗେଣୁରୁ ମୁଠାଏ ଧରିଣ 
ରଖନ୍ତି ସାଇତି ହାତେ | | 
ନୀଳ ଆକାଶରେ ଭାସୁ ଥାଉ ଯେବେ 
ତତେ ମୁଁ ଦେଖେ ନିରେଖି। 
ତୋ କୋଳରେ ଜହ୍ନ ଛପି ଗଲା ବେଳେ 
ଆଖି ରହିଯାଏ ଲାଖି | । 
ଭସା ବାଦଲରେ 
ତତେ ଯେବେ ଦେଖେ 
ହଜେଇ ଦିଏ ନିଜକୁ 
କି ମାୟା ଜାଣିଛୁ 
କହରେ ବାଦଲ 
ନିତି ଚାହେଁ ଆକାଶକୁ | | 

ବଞ୍ଚିବାର ମୋହ 


ଧ୍ଵଂସର ପାହାଡ ତଳେ 
ମଣିଷ ଆଜି ଖୋଜୁଛି ନିଜକୁ 
ପାଉନି ତା” ନିଜର ଅସ୍ତିତ୍ବ 
ଖୋଜି ଖୋଜି ଫେରିଯାଏ 
ଅନେକ ପଛକୁ 
ଯହିଁ ଲୁଚି ରହିଥିଲା 
ଶ୍ରଦ୍ଧା ଓ ବିଶ୍ଵାସ ”ର ସହ 
ନିଜର ବ୍ୟକ୍ତିତ୍ଵ 
ନ'ଥିଲାଟି ଯୁବକ୍ଷେତ୍ର (କୁଟନୀତି) 
ନଂ ଥିଲା ସଂଘର୍ଷ 
ବଞ୍ଚିବାର ମୋହ ନେଇ 
ଥିଲାଟି ଜୀବନ 
ଯେମିତି ଘେରି ହୋଇ ରହିଥିବା 
ସବୁଜ କ୍ଷେତ ମଝିରେ 
ବିଞ୍ଚି ହୋଇ ପଡି ଥିବା 
ସୁନା ପରି ଚୂନା ଚୂନା ଧାନ। | 
ପରିବେଶ ଥିଲା ଶାନ୍ତ 
ଥିଲା' ଟି ଗାମିର୍ଯ୍ୟ 
ପୂର୍ିଗଭା ( ୫ ୨) 

ନ' ଥିଲା ଆଜିର ଦୁଃଖ 
ସବୂରିଠି ଭରି ହୋଇ ରହିଥିଲା 
ବିଶ୍ଵାସ ଓ ଅସୀମ ଧୈର୍ଯ୍ୟ | 
ସ୍ବେହ, ଶବ୍ଧା, ପ୍ରେମ, ପ୍ରିତୀ ପ୍ରଭାତର 
ସୂର୍ଯ୍ୟୋଦୟ ଦେଖିବାର ପାଇଁ 
ଅପେକ୍ଷାରତ ମଣିଷ 
(ବିଭୀଷିକା ) ବିପର୍ଯ୍ୟୟ କାଳ ରାତ୍ରି 
କେବେ ହେଲେ 
ଶେଷ ହେଉ ନାହିଁ 

ପୂର୍ଣଗଭା 


ହେ ଆକାଶ 
ନାହିଁ ଚୂମ ସତ୍ତା 
ନାହିଁତ ଜୀବନ 
ମନେ ମନେ ଯେତେ ମୁଁ ନିରିଖେ 
କାନକୁ ମୋ ଶୁଭେ ନାହିଁ ହୃଦୟ ସ୍ପଦନ। 
ନାହିଁ ରୂପ ନାହିଁ ଗନ୍ଧ 
ନାହିଁ ଚୂମ ପ୍ରାଣ 
ତଥାପି ତୂମ ଭିତରେ 
ଖୋଜୁଅଛି ମନ । 
ଦିନ ପରେ ଦିନ ଯାଏ ଚାଲି 
ଗଛେ ଫୁଲ ଯାଉଛି ମଉଳି । 
ତୁମ ସତ୍ତା ଖେଜୁଛି ମୁଁ ସିନା। 
ତୂମକୁ ମୁଁ ନ' ପାରୁଛି କଳି | | 
ଦୂର ଦିଗ୍ବଳୟ ତଳେ 
କାହିଁ ଯାଅ ଲୁଚି | 
ପାଏନା ମୁଁ ତୂମ ଅନ୍ତ 
ରହେ ଖୋଜି ଖୋଜି । 
ଧୀରେ ଧୀରେ କ୍ଷୟ ହୋଇ 

କିରଣର ଧାରା 
ଅମାବାସ୍ୟା ରଜନୀରେ 
ଦିଶ ତୁମେ କଳା| 
ଦିନୁ ଦିନ ଗଡି ଗଡି 
ପୂର୍ିମା ବାସରେ । 
ପୁଣ୍ଠଗଭା ଦିଶ ତୁମେ 
ଦିଗ୍ବଳୟ ପରେ || 
ତାରାଙ୍କ ଗହଣେ 
ଚାନ୍ଦ ଚାନ୍ଦିନୀ ରାତିରେ | 
ଆହାକି ସୁନ୍ଦର ଦିଶ 
ଚନ୍ଦ୍ରମା ସାଙ୍ଗରେ । | 

ପରଚତ 


| ଏକାଧାରରେ ଜଣେ ସୁଲେଖିକା, 


ସଂଗଠିକା ତଥା ସମାଜସେବିକା ଏବଂ ସୂଜନଶୀଳା ମହିଳା 
ଅଟନ୍ତି । ଜୀବନର ତମାମ୍‌ ଅଭିଜ୍ଞତାକୁ ନେଇ ସେ ଲେଖିବସନ୍ତି 
ଅସରନ୍ତି ସ୍ଵପ୍ନ ରାଇଜର କାହାଣୀ, ଯାବତୀୟ ତେଲଲୁଣ ଜଞ୍ଜାଳ 
ମଧ୍ୟରେ ସ୍ଜନଶୀଳତାକୁ ସେ ଭୁଲି ପାରି ନାହାନ୍ତି। କବିତା, 
ପ୍ରବନ୍ଧ ଅନେକ ବିଭାଗରେ ସେ ଲେଖନୀ ଚାଳନା କରନ୍ତି । 
ଓଡିଶାର ଅନେକ ସଂସ୍କୃତିକ ତଥା ସାହିତ୍ୟ ଅନୁଷ୍ଠାନ ସହ ସେ 
ଅଙ୍ଗାଙ୍ଗୀ ଭାବେ ଜଡିତ। ବହୁ ପ୍ରଗତିଶୀଳ ପତ୍ରପତ୍ରିକାରେ 
ତାଙ୍କର ଲେଖା ଗୁଡିକ ମଧ୍ଯ ପ୍ରକାଶିତ। ତାଙ୍କର ପ୍ରଥମ 
ସୃଜନଶୀଳ ସୃଷ୍ଟି ହେଉଛି ଉପନ୍ୟାସ  ' ଭିନ୍ନ ଏକ ପ୍ରତ୍ୟୟ ' | 
ଏହି କବିତା ସଂକଳନ ¢“ ପୂର୍ଣଗଭା” ଏକ ସ୍ଵତନ୍ତ୍ର ଧରଣର 
ସ୍ବଜନଶୀଳ ପ୍ରୟାସ ମାତ୍ର। ଇଶ୍ଵର କରନ୍ତୁ ସେହି ପ୍ରତିଭାମୟୀ 
ଆହୁରି ସମ୍ପଦ୍ଧମୟ ଭାବରେ ନୂତନ ପରଂପରାଟିଏ ସୃଷ୍ଟି କରି 
ବସନ୍ତୁ, ଓଡିଆ ସାହିତ୍ୟକୁ ନୂତନ ଦିନ୍ତର୍ଶନ ଦେଇ ଚାଲନ୍ତୁ । ଏହି 
କବିତା ସଂକଳନଟି ନିଶ୍ଚିତ ଭାବରେ ଜନମାନସକୁ ଆ ।ଳିତ 
କରିବାରେ ସହାୟକ ହେବ , ଏହାହିଁ କାମନା | 

